

# THE MADRAS LEGISLATIVE ASSEMBLY

Friday, 5th November 1965.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

## I.—QUESTIONS AND ANSWERS.

### STARRED QUESTIONS.

உறையூரில் புதை பொருள் ஆராய்ச்சி

\* 286 கேள்வி.—திரு. மு. கருணாநிதி : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா :—

உறையூரில் புதை பொருள் ஆராய்ச்சி நடத்தும் திட்டம் ஏதேனும் இம்மாநில அரசின் பரிசீலனையிலுள்ளதா?

THE HON. SRI M. BHAKTAVATSALAM : No. Sir.

திரு. செ. மாதவன் : தலைவர் அவர்களே, நம்முடைய மாநில அரசாங்கம் இதுபோன்ற முயற்சியில் ஈடுபட்டிருக்கிறதா? அப்படியானால் எந்தெந்த இடங்களில் ஈடுபட்டிருக்கிறது?

கனம் திரு. எம். பக்தவத்சலம் : இதைப்பற்றித் தனிக் கேள்வி வேண்டும்.

புலவர் கா. கோவிந்தன் : தலைவர் அவர்களே, உறையூர், பழைய சங்க காலத்திலிருந்து சிறப்புப் பெற்ற ஒரு நகரம் ஆகும். அதுவும் காவிரிக்கரையில் இருக்கக்கூடிய காரணத்தினால் அது புதைபுண்டு போயிருக்கிற சாத்தியம் இருக்கிறது. ஆகவே, இங்கே புதை பொருள் ஆராய்ச்சி செய்வதற்கு என் தயக்கம் காட்டவேண்டும்?

கனம் திரு. எம். பக்தவத்சலம் : சென்னை பல்கலைக் கழகம் இதை கவனித்து வருகிறது.

மதுரையில் ஸ்டேடியம்

\* 287 கேள்வி.—திரு. கரு. சீமைச்சாமி : } கனம் முதல் அமைச்சர்  
திரு. வை. சங்கரன் : } தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) மதுரையில் விளையாட்டரங்கு (ஸ்டேடியம்) கட்டும் திட்டம் ஏதேனும் அரசாங்கத்தின் பரிசீலனையில் உள்ளதா?

(இ) ஆம் எனில், அதன் விவரம் என்ன?

THE HON. SRI M. BHAKTAVATSALAM : (a) No.

(b) Does not arise.

[5th November 1965]

**திரு. கரு. சீமைச்சாமி :** மதுரை இப்போது வளர்ந்து வருகிற நகரம். மதுரையிலே யுனிவர்ஸிடி வந்துவிட்டது. அதைக் கருதியாக அங்கு ஒரு பெரிய ஸ்டேடியம் அமைப்பதற்கு அரசாங்கம் இனிமேலாவது கவனம் செலுத்துமா என்று அறிய விரும்புகிறேன்.

**கனம் திரு. எம். பக்தவத்சலம் :** மாவட்ட ஸ்போர்ட்ஸ் கவுன்சில் இதைக் கவனிக்கும்.

**திரு. கரு. சீமைச்சாமி :** ஒவ்வொரு மாவட்டத்திலுமுள்ள இந்த ஸ்போர்ட்ஸ் கவுன்சில் என்ன வேலை செய்கிறது என்று தெரியவில்லை. மதுரையிலே ஸ்டேடியம் அமைக்கவேண்டுமென்று முனிசிபாலிட்டி ஒரு தீர்மானம் நிறைவேற்றி அனுப்பியிருக்கிறது. ஆகவே, அதைக் கருதி மதுரையிலே ஒரு ஸ்டேடியம் ஏற்படுத்த அரசாங்கம் முன்வருமா?

**கனம் திரு. எம். பக்தவத்சலம் :** ஸ்போர்ட்ஸ் கவுன்சில் நல்ல வேலை செய்துகொண்டு வருகிறது. கனம் அங்கத்தினருக்கு இதைப்பற்றித் தெரியாது என்றால் அங்கத்தினர் அவர்கள் இதில் போதிய அக்கறை எடுத்துக் கொள்ளவில்லை என்று கருதுகிறேன். இது சம்பந்தமாக ஸ்போர்ட்ஸ் கவுன்சில் அக்கறை எடுத்துக் கொண்டிருக்க வேண்டும். அக்கறை எடுக்காவிட்டால் இனிமேலாவது அக்கறை எடுத்துக்கொள்ளும் என்று நினைக்கிறேன்.

**திரு. இரா. நெடுஞ்செழியன் :** ஸ்போர்ட்ஸ் கவுன்சில் அப்படி ஒரு விளையாட்டு அரங்கம் கட்ட முன்வந்தால் அரசாங்கம் அதனால் இயன்ற அளவிற்கு மானியமோ அல்லது கடனோ கொடுக்க முன்வருமா என்று அறிய விரும்புகிறேன்.

**கனம் திரு. எம். பக்தவத்சலம் :** ஸ்போர்ட்ஸ் கவுன்சிலிடம் நிதி இருக்கிறது. அதைத் தவிர ஸ்தலங்களிலும் அவர்கள் நிதி திரட்டலாம். அதையெல்லாம் திரட்டிய பிறகு மேலும் உதவி வேண்டுமென்றால் அரசாங்கத்தின் உதவியை நாடலாம்.

**தமிழ்நாடு பப்ளிக் சர்வீஸ் கமிஷன் தேர்வுகள்**

\* 288 கேள்வி.—**திரு. செ. மாதவன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா:—

(அ) தமிழ்நாடு Public Service Commission தேர்வுகளை தமிழில் நடத்தும் திட்டம் அரசாங்கத்தின் பரிசீலனையில் உள்ளதா?

(இ) ஆம் எனில், அதன் விவரம் என்ன?

**THE HON. SRI M. BHAKTAVATSALAM :** (a) Yes.

(b) Details have not yet been finalised.

**திரு. செ. மாதவன் :** மத்திய சர்க்கார் நடத்தக்கூடிய பப்ளிக் சர்வீஸ் கமிஷன் தேர்வுகளிலே தமிழையே பயன்படுத்தவேண்டுமென்ற கருத்தை நமது அரசாங்கம் வலியுறுத்தியிருக்கிறதா? அதற்கு மத்திய அரசாங்கம் என்ன பதில் சொல்லியிருக்கிறது?